

स्वयंसेवी संस्थेमार्फत चालविण्यात येणा-या
विजाभज आश्रमशाळा/ निवासीशाळा/
विद्यानिकेतनमधील शिक्षक/शिक्षकेतर कर्मचा-
यांच्या संच मान्यता व वैयक्तिक मान्यता प्रदान
करण्यासाठी समिती गठीत करणेबाबत.

महाराष्ट्र शासन
विजाभज, इमाव व विमाप्र कल्याण विभाग
शासन निर्णय क्र. विभशा-२०१७/प्र.क्र.३०१/विजाभज-२
पहिला मजला (विस्तार), मंत्रालय, मुंबई- ४०० ०३२
दिनांक : ०८ मार्च, २०१८

वाचा:- १) शासन निर्णय, क्रमांक:विभशा-२०१७/प्र.क्र.२१०/विजाभज-२, दि.१६/१०/२०१२
२) शासन निर्णय, क्रमांक:विभशा-२०१७/प्र.क्र.२१०/विजाभज-२, दि. ०२/०३/२०१६
३) शासन निर्णय, समक्रमांक, दिनांक १५ जानेवारी, २०१८

शासन निर्णय:-

या विभागाच्या वाचा येथील दिनांक १५/१/२०१८ च्या शासन निर्णयान्वये स्वयंसेवी संस्थेमार्फत चालविण्यात येणा-या विजाभज आश्रमशाळा / निवासीशाळा / विद्यानिकेतनमधील शिक्षक/ शिक्षकेतर कर्मचा-यांच्या संच मान्यता व वैयक्तिक मान्यता प्रदान करण्यासाठी समिती गठीत करणेबाबतचा शासन निर्णय निर्गमित करण्यात आलेला आहे. सदरहू शासन निर्णयामध्ये खालील नवीन बाबींचा समावेश करण्यात येत आहे:-

(१) एखाद्या आश्रमशाळेच्या संस्थेस शासनाच्या अल्पसंख्यांक विभागातर्फे अल्पसंख्यांक दर्जा देण्यात आलेला असेल तर त्या अल्पसंख्यांक दर्जा प्रमाणपत्राचे नुतनीकरण दरवर्षी किंवा वेळोवेळी किंवा आजपर्यंत अल्पसंख्यांक विभागाने केले असेल तरच अशा अल्पसंख्यांक संस्थेच्या आश्रमशाळांना संच मान्यता/वैयक्तिक मान्यता देण्यात यावी. अल्पसंख्यांक दर्जाचे नुतनीकरण संबंधित संस्थेने केले नसेल तर असे प्रस्ताव शासनाकडे मान्यतेसाठी पाठवावे.

(२) सेवार्थ प्रणालीद्वारे ज्या शिक्षक/शिक्षकेतर कर्मचा-यांना वेतन अदा करण्यात येत आहे, त्यांचे पदांना सक्षम प्राधिकारी यांनी मान्यता प्रदान केली आहे किंवा नाही याबाबत त्यांच्या कागदपत्रांची तपासणी करावी. त्यांच्या कागदपत्रांची तपासणी केल्यानंतर त्यांचे पदास देण्यात आलेली मान्यता योग्य असेल तरच संबंधित संस्थेच्या आश्रमशाळेतील पदांना संच मान्यता/वैयक्तिक मान्यता देण्यात यावी. अन्यथा असे सर्व प्रस्ताव शासनाकडे मान्यतेसाठी पाठवावे.

(३) संच मान्यतेमध्ये जर कोणतेही पद "कमी" होत असेल तर अशा परिस्थितीत कमी झालेले पद सेवार्थ प्रणालीवरसुद्धा कमी करण्याचे अधिकार जिल्हा/विभागीय समितीला राहतील. पद कमी केल्यामुळे जे पद अतिरिक्त होत आहे, त्याचे समायोजन इतर जागी होईपर्यंत त्यांचे वेतन ज्या आश्रमशाळेतून त्यांचे पद कमी झाले आहे, त्या आश्रमशाळेतून त्यांचे वेतन अदा करण्यात येऊ नये. मात्र संच मान्यतेमध्ये जर कोणत्याही पदात वाढ होत असेल तर अशा परिस्थितीत पदामध्ये होणा-या वाढीची सर्व प्रकरणे संच मान्यतेनंतर शासनाकडे पाठवावी.

(४) क्षेत्रीय स्तरावर कोणत्याही पद भरतीस अथवा पद भरतीच्या जाहीरातीस मंजूरी देण्यात येऊ नये. तथापि, नियमाप्रमाणे समायोजनाद्वारे करण्यात आलेल्या नियुक्तीस जिल्हा/विभागीय समितीला अधिकार राहतील. परंतु, कोणतीही नवीन पद भरती या विभागाच्या मान्यतेशिवाय करता येणार नाही.

(५) संच मान्यतेमध्ये एखादा शिक्षक/शिक्षकेतर कर्मचारी अतिरिक्त ठरत असल्यास संबंधित जिल्ह्याचे सहायक आयुक्त/सहायक संचालक यांनी संबंधित कर्मचा-यास अतिरिक्त ठरविण्याची कार्यवाही करावी. परंतु, एखादे पद वाढत असल्यास त्या पदास मान्यता देण्याचा प्रस्ताव शासनास सादर करावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक सांकेतांक क्रमांक २०१८०३०९१२३६०१६५२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(भा. र. गावित)

सह सचिव, महाराष्ट्र शासन

प्रत:-

- १) मा.राज्यपालांचे सचिव, राजभवन, मुंबई
- २) मा.मुख्यमंत्री यांचे प्रधान सचिव, मंत्रालय, मुंबई
- ३) मा.मंत्री, विजाभज, इमाव व विमाप्र कल्याण यांचे खाजगी सचिव, मंत्रालय, मुंबई
- ४) मा.राज्यमंत्री, विजाभज, इमाव व विमाप्र कल्याण यांचे खाजगी सचिव, मंत्रालय, मुंबई
- ५) सचिव, विजाभज, इमाव व विमाप्र कल्याण यांचे स्वीय सहायक, मंत्रालय, मुंबई
- ६) संचालक, विजाभज, इमाव व विमाप्र कल्याण संचालनालय, पुणे
- ७) आयुक्त, समाज कल्याण, महाराष्ट्र राज्य, पुणे
- ८) आयुक्त, अपंग कल्याण, महाराष्ट्र राज्य, पुणे
- ९) विभागातील सर्व सह सचिव/उप सचिव/अवर सचिव, मंत्रालय, मुंबई
- १०) सर्व विभागीय आयुक्त, महाराष्ट्र राज्य
- ११) सर्व जिल्हा अधिकारी, महाराष्ट्र राज्य
- १२) मुख्य कार्यकारी अधिकारी, जिल्हा परिषद (सर्व)
- १३) महालेखाकार (वित्त व लेखा), महाराष्ट्र-१/२, मुंबई/नागपूर
- १४) प्रादेशिक उपायुक्त, समाज कल्याण विभाग (सर्व)
- १५) सहायक आयुक्त, समाज कल्याण विभाग (सर्व)
- १६) जिल्हा समाज कल्याण अधिकारी, जिल्हा परिषद (सर्व)
- १७) मुख्याध्यापक, प्राथमिक/माध्यमिक/उच्चमाध्यमिक आश्रमशाळा -----
- १८) निवड नस्ती (विजाभज-२).